

ಕೊಡಗು ಜಿಲ್ಲೆಯಿಂದ ಕ್ರೀಡಾಶಾಲೆಯನ್ನು ಸ್ಥಳಾಂತರಿಸುವುದು

೩೪೭ (೧೨೭) ಎಂ. ಎಂ. ನಾಣಯ್ಯ () ಕನ್ನಡ, ಸಂಸ್ಕೃತಿ, ಯುವಜನ ಸೇವಾ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ. —

- ಅ) ಕೊಡಗಿಯಲ್ಲಿರುವ ಕ್ರೀಡಾಶಾಲೆಯನ್ನು ಕೊಡಗು ಜಿಲ್ಲೆಯಿಂದ ಸ್ಥಳಾಂತರಿಸುವ ವಿಷಯ ಸರ್ಕಾರದ ಪರಿಶೀಲನೆಯಲ್ಲಿದೆಯೇ,
- ಆ) ಹಾಗಿದ್ದರೆ ಯುವಜನ ಸೇವಾ ಮತ್ತು ಕ್ರೀಡಾ ಇಲಾಖೆಯ ವಶದಲ್ಲಿರುವ ನಾಪೋಕ್ಟು ಜೂನಿಯರ್ ಕಾಲೇಜಿನ ವಸತಿ ಗೃಹಕ್ಕೆ ಈ ಕ್ರೀಡಾ ಶಾಲೆಯನ್ನು ಸ್ಥಳಾಂತರಿಸಲು ಆಲೋಚನೆ ಮಾಡಿದೆಯೇ,
- ಇ) ಕ್ರೀಡಾ ಶಾಲೆಯಲ್ಲಿ ಎಷ್ಟು ವಿದ್ಯಾರ್ಥಿಗಳನ್ನು ನೋಂದಾವಣೆ ಮಾಡಲಾಗಿದೆ,
- ಈ) ಪ್ರತಿಯೊಬ್ಬ ವಿದ್ಯಾರ್ಥಿಗೆ ವಾರ್ಷಿಕ ಖರ್ಚು ಎಷ್ಟು ಆಗುತ್ತದೆ?

ಡಾ|| ಜೀವರಾಜ ಆಳ್ವ (ಕನ್ನಡ ಮತ್ತು ಸಂಸ್ಕೃತಿ ಮತ್ತು ಯುವಜನ ಸೇವಾ ರಾಜ್ಯ ಮಂತ್ರಿಗಳು).—

- ಅ) ಇಲ್ಲ
- ಆ) ಉದ್ಯವಿಸುವುದಿಲ್ಲ
- ಇ) ೭೫ (೨೨ ಬಾಲಕಿಯರು ಮತ್ತು ೫೩ ಬಾಲಕರು)
- ಈ) ರೂ. ೪,೫೦೦

ಶ್ರೀ ಎಂ. ಎಂ. ನಾಣಯ್ಯ.—ನಾಪೋಕ್ಟು ವಿನಲ್ಲಿರತಕ್ಕ ಹಾಸ್ಟಲ್ ಬಗ್ಗೆ ಸರ್ಕಾರ ಏನು ಮಾಡುತ್ತದೆ? ನಾಪೋಕ್ಟು ವಿನಲ್ಲಿ ಈಗ ಹಾಸ್ಟಲ್ ಇದೆಯೇ?

ಡಾ|| ಜೀವರಾಜ ಆಳ್ವ.—ನಾಪೋಕ್ಟು ವಿನಲ್ಲಿ ಹಾಸ್ಟಲ್ ಇದೆ. ಅಲ್ಲಿ ರಾಷ್ಟ್ರೀಯ ಕ್ರೀಡಾಪಟುಗಳು ಕ್ಯಾಂಪ್ ಮಾಡಬಹುದು. ಇಲಾಖೆಯ ಬೇಡಿಕೆಗಳು ಬಂದಾಗ ನಾನು ಇದರ ಬಗ್ಗೆ ಉತ್ತರ ಹೇಳಿದ್ದೇನೆ. ಅಲ್ಲಿ ಎರಡು ತಿಂಗಳು ಕ್ರೀಡಾಪಟುಗಳು ಕ್ಯಾಂಪ್ ಮಾಡುತ್ತಾರೆ. ಈ ವರ್ಷದಲ್ಲಿಯೇ ಅದು ಮತ್ತೆ ಆರಂಭವಾಗುತ್ತದೆ.

ಶ್ರೀ ಎಂ. ಎಂ. ನಾಣಯ್ಯ.—ಪ್ರತಿಯೊಬ್ಬ ವಿದ್ಯಾರ್ಥಿಗೆ ವಾರ್ಷಿಕ ಖರ್ಚು ೪,೫೦೦ ರೂಪಾಯಿಗಳು ಎಂದು ಹೇಳಿದ್ದೀರಿ. ಅದು ಕಡಿಮೆಯಾಯಿತು ಎಂದು ವಿದ್ಯಾರ್ಥಿಗಳು ಹೇಳುತ್ತಿದ್ದಾರೆ. ಹಾಸ್ಟಲ್ ಸುಸೂತ್ರವಾಗಿ ನಡೆಯಬೇಕಾದರೆ ಹೆಚ್ಚಿಗೆ ಹಣ ಬೇಕು. ಹೆಚ್ಚಿಗೆ ಹಣ ಒದಗಿಸುವ ವ್ಯವಸ್ಥೆ ಮಾಡುತ್ತೀರಾ?

ಡಾ|| ಜೀವರಾಜ ಆಳ್ವ.—ಅದನ್ನು ಪರಿಶೀಲನೆ ಮಾಡಲಾಗುವುದು.

ಕನ್ನಡ ಬಲ್ಲ ಐ.ಎ.ಎಸ್. ಅಧಿಕಾರಿಗಳು

(೧೩೫) ಶ್ರೀ ಎಂ. ಮಹದೇವ್ (ನಂಜನಗೂಡು).—ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ. —

೧. ಕರ್ನಾಟಕದಲ್ಲಿ ಕೆಲಸ ಮಾಡುತ್ತಿರುವ ಐ.ಎ.ಎಸ್. ಅಧಿಕಾರಿಗಳ ಸಂಖ್ಯೆ ಎಷ್ಟು?
೨. ಅವರುಗಳಲ್ಲಿ ಕನ್ನಡ ಭಾಷೆಯನ್ನು ಓದಲು ಹಾಗೂ ಬರೆಯಲು ಗೊತ್ತಿರುವ ಅಧಿಕಾರಿಗಳ ಸಂಖ್ಯೆ?
೩. ಕನ್ನಡೇತರ ಐ.ಎ.ಎಸ್. ಅಧಿಕಾರಿಗಳಿಗೆ ತರಬೇತು ಕೊಡಲು ಏನಾದರೂ ಸಾಲಭ್ಯಗಳಿವೆಯೇ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯಮಂತ್ರಿಗಳು).—

೧. ೧೯೨

೨. ನಿಗದಿಪಡಿಸಿದ ಕನ್ನಡ ಭಾಷೆಯ ಇಲಾಖೆಯ ಪರೀಕ್ಷೆಯಲ್ಲಿ ತೇರ್ಗಡೆ ಹೊಂದಿದ ಐ.ಎ.ಎಸ್. ಅಧಿಕಾರಿಗಳಿಗೆ ಮಾತ್ರ ಪರಿಷ್ಕೃತ ಕಾಲಮಾನ ವೇತನ ಶ್ರೇಣಿಗೆ ಬಡ್ತಿ ಕೊಡುವುದರಿಂದ ಎಲ್ಲ ಅಧಿಕಾರಿಗಳೂ ಕನ್ನಡ ಭಾಷೆಯನ್ನು ಓದಲು ಹಾಗೂ ಬರೆಯಲು ಕಲಿತೇ ಕಲಿಯುತ್ತಾರೆ.

೩. ಐ.ಎ.ಎಸ್. ಖಾಯಂ ಪೂರ್ವ ತರಬೇತುದಾರರಿಗೆ ಕನ್ನಡ ಭಾಷೆಯಲ್ಲಿ ಕಡ್ಡಾಯ ತರಬೇತಿ ಕೊಡುವುದನ್ನು ಈಗಾಗಲೇ ಅವರಿಗೆ ಸಂಬಂಧಪಟ್ಟ ತರಬೇತು ಕಾರ್ಯಕ್ರಮದಲ್ಲಿ ಆಳವಡಿಸಲಾಗಿದೆ.

ಶ್ರೀ ಎಂ. ಮಹದೇವ್.—ಮಾನ್ಯ ಅಧ್ಯಕ್ಷರೇ, ಐ.ಎ.ಎಸ್. ಪರೀಕ್ಷೆಯನ್ನು ಪಾಸು ಮಾಡಿಕೊಂಡು ಅವರು ಹಳ್ಳಿಗಾಡು ಪ್ರದೇಶಗಳಿಗೆ ಹೋದಾಗ ಅಲ್ಲಿನ ರೈತರು ಮಾತನಾಡಿದಂಥ ಕನ್ನಡವನ್ನು ಐ.ಎ.ಎಸ್. ಅಧಿಕಾರಿಗಳು ಅರ್ಥ ಮಾಡಿಕೊಳ್ಳುವುದಕ್ಕೆ ಆಗುವುದಿಲ್ಲ.....

ಅಧ್ಯಕ್ಷರು.—ಈಗಾಗಲೇ ಕಾವಲು ಸಮಿತಿಯನ್ನು ಸರ್ಕಾರದವರು ನೇಮಕ ಮಾಡಿದ್ದಾರೆ.

ಶ್ರೀ ಎಂ. ಮಹದೇವ್.—ಮಾನ್ಯ ಅಧ್ಯಕ್ಷರೇ, ನಾನು ಹೇಳುವುದೇನೆಂದರೆ ಐ.ಎ.ಎಸ್. ಅಧಿಕಾರಿಗಳಿಗೆ ಸರಿಯಾಗಿ ಕನ್ನಡ ಬರುವುದಿಲ್ಲ. ರೈತರ ಸಮಸ್ಯೆಗಳು ಅವರಿಗೆ ಅರ್ಥವಾಗುವುದಿಲ್ಲ. ರೈತರು ಏನಾದರೂ ಅರ್ಜಿಗಳನ್ನು ಕನ್ನಡದಲ್ಲಿ ಬರೆದು ಕೊಟ್ಟರೆ ನನಗೆ ಎಲ್ಲಾ ಗೊತ್ತಿದೆ ನೀನು ಹೋಗು ಎನ್ನುತ್ತಕ್ಕಂಥ ಉತ್ತರ ಈ ಅಧಿಕಾರಿಗಳಿಂದ ಬರುತ್ತದೆ. ಆದ್ದರಿಂದ ನಾನು ಹೇಳುವುದೇನೆಂದರೆ ಈ ಐ.ಎ.ಎಸ್. ಅಧಿಕಾರಿಗಳು ತರಬೇತಿಯನ್ನು ಪಡೆಯುವಾಗ ಒಬ್ಬ ಕನ್ನಡ ಪ್ರಾಧ್ಯಾಪಕರನ್ನು ಇಟ್ಟು ಅಲ್ಲಿ ಅವರಿಗೆ ಕನ್ನಡವನ್ನು ಕಲಿಸಿಕೊಟ್ಟರೆ ಒಳ್ಳೆಯದಲ್ಲವೇ ? ಆ ಒಂದು ಕೆಲಸವನ್ನು ಸರ್ಕಾರದವರು ಮಾಡುತ್ತಾರೆಯೇ ?

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಸಾಮಾನ್ಯವಾಗಿ ಇವತ್ತು ಕರ್ನಾಟಕ ರಾಜ್ಯದಲ್ಲಿರತಕ್ಕಂಥ ಎಲ್ಲಾ ಐ.ಎ.ಎಸ್. ಮತ್ತು ಐ.ಪಿ.ಎಸ್. ಅಧಿಕಾರಿಗಳಿಗೂ ಕನ್ನಡ ಬರುತ್ತದೆ. ಅದರಲ್ಲಿ ಕೆಲವರಿಗೆ ಮಾತ್ರ ಕನ್ನಡ ಬಾರದೇ ಇರಬಹುದು. ಆದರೆ ಅವರಿಗೆ ವಿಶೇಷ ಕನ್ನಡ ತರಗತಿಗಳನ್ನು ನಡೆಸಿ ಕನ್ನಡವನ್ನು ಕಲಿತು ಕೊಳ್ಳುವಂತೆ ಏರ್ಪಾಡು ಮಾಡಲಾಗಿದೆ. ಒಂದು ಸಾರಿ ಟ್ರೈನಿಂಗ್ ಮುಗಿದ ಮೇಲೆ ಸುಮಾರು ೧೦ ಜನ ಐ.ಎ.ಎಸ್. ಪಾಸು ಮಾಡಿದರೆ ಅದರಲ್ಲಿ ಇಂತ್ಜಿಷ್ಟ ಅಧಿಕಾರಿಗಳನ್ನು ಕರ್ನಾಟಕ ರಾಜ್ಯಕ್ಕೆ ಕಳುಹಿಸಿಕೊಡುತ್ತಾರೆ. ಈ ರೀತಿಯ ತರಬೇತಿಯನ್ನು ಮೈಸೂರಿನಲ್ಲಿ ಕೊಡುತ್ತಿದ್ದಾರೆ. ಆದರೆ ಮಾನ್ಯ ಸದಸ್ಯರು ಹೇಳುವ ಹಾಗೆ ಅಲ್ಲಿ ಒಬ್ಬ ಕನ್ನಡ ಪ್ರಾಧ್ಯಾಪಕರನ್ನು ಇಡಲು ಸಾಧ್ಯವಿಲ್ಲ. ಅಲ್ಲಿ ತರಬೇತಿಯನ್ನು ಪಡೆದವರು ನಮ್ಮ ರಾಜ್ಯಕ್ಕೆ ಬರುತ್ತಾರೆ ಎನ್ನುವ ಗ್ಯಾರಂಟಿ ಏನು ? ಅವರನ್ನು ನೇಮಕ ಮಾಡುವವರು ಕೇಂದ್ರ ಸರ್ಕಾರದವರು. ಆದ್ದರಿಂದ ಅಲ್ಲಿ ಅವರು ತರಬೇತಿಯನ್ನು ಮುಗಿಸಿಕೊಂಡು ಬಂದ ತಕ್ಷಣ ನಮ್ಮಲ್ಲಿ ಓಲೆ ತಿಂಗಳು ಕನ್ನಡ ಕಲಿಯಲು ಅವಕಾಶ ಮಾಡಿಕೊಟ್ಟಿದ್ದೇವೆ. ಅದಕ್ಕೆ ನಾವು ಅವರಿಗೆ ತಿಂಗಳೊಂದಕ್ಕೆ ೫೦ ರೂಪಾಯಿಗಳನ್ನು ಕೊಡುತ್ತಿದ್ದೇವೆ.

ಶ್ರೀ ಎಂ. ಮಹದೇವ್.—ಸ್ವಾಮಿ, ನಾನು ಹೇಳುವುದು ಟ್ರೈನಿಂಗ್ ಪಿರೀಡ್‌ನಲ್ಲಿ ಅವರಿಗೆ ಕನ್ನಡವನ್ನು ಕಲಿಸಿದರೆ ಒಳ್ಳೆಯದಲ್ಲವೇ ?

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಒಂದು ಸಾರಿ ಟ್ರೈನಿಂಗ್ ಪಡೆಯುತ್ತಿದ್ದಾಗ ಸುಮಾರು ೪೦೦-೫೦೦ ಜನರು ಇರುತ್ತಾರೆ. ಅವರಲ್ಲಿ ಯಾರನ್ನು ಕರ್ನಾಟಕ ರಾಜ್ಯಕ್ಕೆ ಕಳುಹಿಸಿಕೊಡಬೇಕು ಎನ್ನುವ ಬಗ್ಗೆ ಮೊದಲೇ ಏನೂ ತೀರ್ಮಾನ ತೆಗೆದುಕೊಳ್ಳುವುದಿಲ್ಲ. ಅವರು ಟ್ರೈನಿಂಗ್ ಮುಗಿಸಿದ ಮೇಲೆ ಕೇಂದ್ರ ಸರ್ಕಾರದವರು ಬೇರೆ ಬೇರೆ ರಾಜ್ಯಗಳಿಗೆ ಕಳುಹಿಸಿಕೊಡುತ್ತಾರೆ. ಆದ್ದರಿಂದ ಟ್ರೈನಿಂಗ್ ಪಿರೀಡ್‌ನಲ್ಲಿ ಕನ್ನಡ ಕಲಿಸಿಕೊಡುವುದಕ್ಕೆ ಆಗುವುದಿಲ್ಲ.

ಶ್ರೀ ಎಂ. ಧೀರಪ್ಪಮೊಯ್ತಿ.—ಮಾನ್ಯ ಅಧ್ಯಕ್ಷರೇ, ನನಗೆ ತಿಳಿದ ಮಟ್ಟಿಗೆ ತಾವು, ಈಗ ಐ.ಎ.ಎಸ್. ಅಧಿಕಾರಿಗಳಿಗೆ ಕೊಡುತ್ತಿರುವ ಕನ್ನಡ ತರಬೇತಿಯಲ್ಲಿ ಅಷ್ಟು ಸಮರ್ಪಕವಾದಂಥ

ಸಿಲಿಬಸ್ ಇಲ್ಲವೆಂದು ಗೊತ್ತಾಗಿದೆ. ಇದರಲ್ಲಿ ಅವರಿಗೆ ಸಾಕಷ್ಟು ಕನ್ನಡದ ಪರಿಚ್ಛಾನ ಬರುವುದಿಲ್ಲ. ಆದ್ದರಿಂದ ನಾನು ಹೇಳುವುದೇನೆಂದರೆ ಅವರಿಗೆ ಈಗ ಇಟ್ಟಿರತಕ್ಕಂಥ ಸಿಲಿಬಸ್ ಪರಿಷ್ಕರಣೆ ಮಾಡಬೇಕು. ತಾವು ಇಟ್ಟಿರತಕ್ಕಂಥ ೬ ತಿಂಗಳ ಅವಧಿಯಲ್ಲಿ ಅವರು ಸಾಕಷ್ಟು ಕನ್ನಡವನ್ನು ಕಲಿತು ಕೊಳ್ಳುವುದಕ್ಕೆ ಆಗುವುದಿಲ್ಲ. ಇದಕ್ಕೆ ಮಾನ್ಯ ಮುಖ್ಯಮಂತ್ರಿಗಳು ಏನಾದರೂ ವ್ಯವಸ್ಥೆಯನ್ನು ಮಾಡುತ್ತೀರಾ ?

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಈಗ ನಾವು ಇಟ್ಟಿರತಕ್ಕಂಥದು ಸಾಮಾನ್ಯವಾಗಿ ೧೦೦ ಅಂಕಗಳ ಬಿಂದು ಪರೀಕ್ಷೆ. ಅದರಲ್ಲಿ ಕನ್ನಡದಿಂದ ಇಂಗ್ಲೀಷ್‌ಗೆ ಮತ್ತು ಇಂಗ್ಲೀಷ್‌ನಿಂದ ಕನ್ನಡಕ್ಕೆ ಭಾಷಾಂತರ ಮಾಡುವುದಕ್ಕೆ ಸುಮಾರು ೫೦ ಅಂಕಗಳು, ಮತ್ತು ಮೌಖಿಕ ಪರೀಕ್ಷೆಗೆ ಸುಮಾರು ೫೦ ಅಂಕಗಳು. ಈಗ ಮಾನ್ಯ ವಿರೋಧ ಪಕ್ಷದ ನಾಯಕರು ಒಂದು ಸೂಚನೆಯನ್ನು ಕೊಟ್ಟಿದ್ದಾರೆ ಅವರ ಸೂಚನೆಯನ್ನು ಗಮನಿಸಲಾಗುವುದು. ಅವರು ಮಾಡಿದಂಥ ಅನೇಕ ಸೂಚನೆಗಳನ್ನು ನಾವು ಗಮನದಲ್ಲಿಟ್ಟು ಕೆಲಸ ಮಾಡಬೇಕಾಗುತ್ತದೆ. ಆ ರೀತಿ ಮಾಡುತ್ತೇವೆ.

ಶ್ರೀ ಹುಚ್ಚಮಾಸ್ತಿಗೌಡ.—ಮಾನ್ಯ ಅಧ್ಯಕ್ಷರೇ, ಈ ಐ.ಎ.ಎಸ್. ಅಧಿಕಾರಿಗಳನ್ನು ಪೋಸ್ಟ್ ಮಾಡುವಾಗ ಗ್ರಾಮಾಂತರ ಪ್ರದೇಶಗಳಿಗೆ ಕನ್ನಡ ಬಲ್ಲ ಅಧಿಕಾರಿಗಳನ್ನು ಪೋಸ್ಟ್ ಮಾಡಿದರೆ ಒಳ್ಳೆಯದು. ಇದರಿಂದ ರೈತರ ಸಮಸ್ಯೆಗಳಿಗೆ ಅವರಿಗೆ ಅರ್ಥವಾಗುತ್ತದೆ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ನಿಜವಾಗಿಯೂ ನಾನು ಹೇಳುವುದಾದರೆ ನೇರವಾಗಿ ಅಧಿಕಾರಿಗಳು ರೈತರ ಜೊತೆಯಲ್ಲಿ ಸಮಾಲೋಚನೆ ಮಾಡಿದರೆ ಅವರು ಬೇಗ ಕನ್ನಡವನ್ನು ಕಲಿತುಕೊಳ್ಳುತ್ತಾರೆ. ಇಲ್ಲದಿದ್ದರೆ ಅವರು ಕನ್ನಡ ಕಲಿಯಲು ಕಷ್ಟವಾಗುತ್ತದೆ. ಈಗ ನಾನು ತಪ್ಪು ಗಮನಕ್ಕೆ ತರಬಯಸುವುದೇನೆಂದರೆ ಹೊಸದಾಗಿ ಬಂದಿರತಕ್ಕಂಥ ಐ.ಎ.ಎಸ್. ಅಧಿಕಾರಿಗಳು ಈಗ ಬಹಳ ಚೆನ್ನಾಗಿ ಕನ್ನಡವನ್ನು ಕಲಿತುಕೊಂಡಿದ್ದಾರೆ. ಅವರ ಜೊತೆಯಲ್ಲಿ ನಾನೇ ಸ್ವತಃ ಕನ್ನಡವನ್ನು ಕನ್ನಡವನ್ನು ಮಾತನಾಡಿದ್ದೇನೆ. ಅವರು ಮೊದಲಿನಷ್ಟು ತೊದಲಿಸಿ ಕನ್ನಡ ಮಾತನಾಡುವುದಿಲ್ಲ.

ಶ್ರೀ ಎಂ. ಎಸ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಅವರಿಗೆ ತಿಂಗಳಿಗೆ ೫೦ ರೂಪಾಯಿಗಳ ಇನ್‌ಸೆಂಟೀವ್ ಕೊಡುತ್ತಿರುವುದು ಸಾಲದು. ಆದ್ದರಿಂದ ಅವರಿಗೆ ತಿಂಗಳಿಗೆ ೧೦೦ ರೂಪಾಯಿಗಳನ್ನು ಕೊಡುವುದಕ್ಕೆ ಅಲೋಚನೆ ಮಾಡುತ್ತೀರಾ ?

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಸೂಚನೆ ಮಾಡಿದ್ದಾರೆ. ಆದರೆ ಐ.ಎ.ಎಸ್. ಅಧಿಕಾರಿಗಳಿಂದ ಆ ಸೂಚನೆ ಬಂದಿಲ್ಲ.

ಬೀದರ್ ಜಿಲ್ಲೆಯಲ್ಲಿ ಸರ್ಕಾರಿ ಆಸ್ಪತ್ರೆ ಕಟ್ಟಡಗಳನ್ನು ನಿರ್ಮಿಸುವುದು

೨೪೯ (೧೩೧) ಶ್ರೀ ಬಿ. ಎಸ್. ಪಾಟೀಲ್ (ಬಸವ ಕಲ್ಯಾಣ).—ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ:—

(ಅ) ಬೀದರ ಜಿಲ್ಲೆಯಲ್ಲಿರುವ ಸರ್ಕಾರಿ ಆಸ್ಪತ್ರೆಗಳ ಸಂಖ್ಯೆ ಎಷ್ಟು ?

(ಆ) ಬಸವಕಲ್ಯಾಣಕ್ಕೆ ೩೫ ಹಾಸಿಗೆಯ ಸರ್ಕಾರಿ ಆಸ್ಪತ್ರೆಯಿದ್ದು, ಅದಕ್ಕೆ ಸ್ವಂತವಾದ ಕಟ್ಟಡವಿಲ್ಲದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

(ಇ) ಹಾಗಿದ್ದಲ್ಲಿ ಸ್ವಂತ ಕಟ್ಟಡವನ್ನು ಕಟ್ಟಿಸಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು).—

(ಅ) ೪೮.

(ಆ) ಇಲ್ಲ.

(ಇ) ಬಸವ ಕಲ್ಯಾಣದ ಆಸ್ಪತ್ರೆಯು ಈ ಮೊದಲು ಪ್ರಪಾಸೋದ್ಯಮ ಮಂದಿರವೆಂದು ಉಪಯೋಗಿಸುತ್ತಿದ್ದ ಕಟ್ಟಡದಲ್ಲಿದೆ. ಇದನ್ನು ಆಸ್ಪತ್ರೆಯನ್ನಾಗಿ ಉಪಯೋಗಿಸಲು ಬೇಕಾದ ಸೂಕ್ತವಾದ ಬದಲಾವಣೆಗಳನ್ನು ಮಾಡಲಾಗಿದೆ.